

भारत सरकार
संचार एवं सूचना प्रौद्योगिकी मंत्रालय
दूरसंचार विभाग

राज्य सभा
अतारंकित प्रश्न सं० - 201
उत्तर देने की तारीख - 6 दिसम्बर, 2013

बी०एस०एन०एल० तथा एम०टी०एन०एल० का
पुनरुद्धार किया जाना

201. श्री एन०के० सिंह :

क्या संचार एवं सूचना प्रौद्योगिकी मंत्री यह बताने की कृपा करेंगे कि :

- (क) क्या सरकार ने घाटे में चल रही सार्वजनिक क्षेत्र की इकाइयों बीएसएनएल तथा एमटीएनएल का पुनरुद्धार करने तथा नवजीवन प्रदान करने के विषय की जांच हेतु मंत्री समूह (जी०ओ०एम०) का गठन किया था;
- (ख) यदि हां, तो इस संबंध में मंत्री समूह द्वारा की गई सिफारिशों का ब्यौरा क्या है;
- (ग) इस पर सरकार की क्या प्रतिक्रिया है;
- (घ) क्या सरकार घाटे के मद्देनजर एमटीएनएल तथा बीएसएनएल के कर्मचारियों को दी गई सुविधाओं को वापस लेने का विचार रखती है; और
- (ङ) यदि हां, तो ये सुविधाएं कब तक वापस ले ली जाएंगी और यदि नहीं, तो इसके क्या कारण हैं?

उत्तर

संचार एवं सूचना प्रौद्योगिकी मंत्रालय में राज्य मंत्री (डॉ० श्रीमती) कृपारानी किल्ली)

(क) एवं (ख) : सरकार ने भारत संचार निगम लिमिटेड (बीएसएनएल) और महानगर टेलीफोन निगम लिमिटेड (एमटीएनएल) का पुनरुद्धार करने और इन्हें नवजीवन प्रदान करने के लिए अल्पकालीन, मध्यकालीन और दीर्घकालीन उपायों की सिफारिश करने हेतु दिनांक 17.04.2013 को मंत्रियों के एक समूह (जीओएम) का गठन किया था। मंत्रियों के समूह ने दिनांक 12.06.2013, 01.08.2013 और 12.09.2013 को बैठकें कीं। मंत्रियों के समूह द्वारा अब तक की गई सिफारिशें निम्नानुसार हैं :-

- (i) एमटीएनएल के कर्मचारियों को, बीएसएनएल के समान ही पेंशन का भुगतान।
- (ii) बीएसएनएल द्वारा (छह लाइसेंसशुदा सेवा क्षेत्रों में) और एमटीएनएल द्वारा (दिल्ली और मुंबई, दोनों में) ब्रॉडबैंड बेतार अभिगम (बीडब्ल्यूए) स्पेक्ट्रम का अभ्यर्ण तथा बीएसएनएल और एमटीएनएल द्वारा ऐसे स्पेक्ट्रमों के लिए किए गए भुगतान की वापसी।
- (iii) भारत संचार निगम लिमिटेड (बीएसएनएल) के गठन के समय पूंजीगत संरचना के हिस्से के रूप में इसे दिए गए 7500 करोड़ रु० के ब्याज सहित कल्पित कर्ज के अदत्त भाग की माफी।
- (ग) मंत्रियों के समूह की उपर्युक्त सिफारिशों को अनुमोदन के लिए मंत्रिमंडल के सम्मुख प्रस्तुत किया जा रहा है।

(घ) एवं (ङ) : जी, नहीं। सरकार का प्रस्ताव बीएसएनएल और एमटीएनएल को अल्पकालीन, मध्यकालीन और दीर्घकालीन विभिन्न उपायों के माध्यम से पुनरुद्धार करने और इन्हें नवजीवन प्रदान करने का है ताकि बीएसएनएल और एमटीएनएल स्पर्धात्मक दूरसंचार सेवा-क्षेत्र में वित्तीय रूप से सशक्त कंपनियां बन सकें।
